

ಜಿ.ಸ.ನಾ. ಹೊಸಪೇಟೆ
ಮಹಿಳೆಯರಿಗೆ ಚಿನ್ನದ ಮೇಲೆ ಆಸೆ ಹೆಚ್ಚು
ಏಕೆ?




ಗಂಡುಗಳೇ 'ಚಿನ್ನಾ', 'ಬಂಗಾರ' ಎಂದು
ಕರೆಕರೆದು ನೆನಪಿಸುವುದರಿಂದ.

ಶಿವಸ್ವಾಮಿ ನೇನೇಕಟ್ಟೆ, ಬೆಂಗಳೂರು
'ವನಸುಮದೊಳೆನ್ನ ಜೀವನವು...' ಎಂದ
ಮಹಾನುಭಾವರು ಜನಿಸಿದ ನಾಡಲ್ಲಿ ಹುಟ್ಟಿ
ಪ್ರಶಸ್ತಿಗಾಗಿ ಗೋಗರವರಲ್ಲಾ...?
ಅಮೃತವನ್ನಿತ್ತ ಸಮುದ್ರವೇ ಹಾಲಾಹಲವನ್ನೂ
ನೀಡಿತಲ್ಲ. ಸೃಷ್ಟಿ ಗುಣಾತೀತ.

ಎಂ.ಎ. ಕುಮಾರ್, ಬೆಂಗಳೂರು
ನಮ್ಮೆಲ್ಲರನ್ನು ಕಾಯುವ ದೇವರ ಗುಡಿಗೆ
ದೃಢವಾದ ಬೀಗವೇಕೆ?
ದೇವನಿಗೆ ಎಲ್ಲ ಮಕ್ಕಳೂ ಒಂದೇ
ಆದ್ದರಿಂದ ಯಾವುದಾದರೂ ಕಳ್ಳನೊಂದಿಗೆ
ಹೊರಟುಬಿಟ್ಟಾನೆಂದು.

ರಾಜೀವ್ ಮಾಗಲ್, ಸಕಲೇಶಪುರ
ಬಾಲ್ಯ ಸ್ನೇಹಿತನಿಗೂ, ಫೇಸ್‌ಬುಕ್
ಸ್ನೇಹಿತನಿಗೂ ಇರುವ ವ್ಯತ್ಯಾಸ?



ಬಾಲ್ಯಸ್ನೇಹಿತನಿಗೆ ನಿಮ್ಮ ನಿಜವಾದ
ಪ್ರೊಫೈಲ್ ತಿಳಿದಿರುತ್ತದೆ.

ಬಿದರಹಳ್ಳಿ ಚಿನ್ನವೀರಪ್ಪ, ಹಿರೇಹಡಗಲಿ
ಎದ್ದಾಗ ಇವ ನಮ್ಮವ ಎನ್ನುತ್ತಾರೆ; ಬಿದ್ದಾಗ
ಇವ ನಮ್ಮವನಲ್ಲ ಎನ್ನುತ್ತಾರೆ. ಇದು ಸರಿಯೆ?
ಹೂಂ. ಎದ್ದಾಗ ಮುಖ ಕಾಣುತ್ತೆ, ನಮ್ಮವ
ಅಂತಾರೆ. ಬಿದ್ದಾಗ ಮುಖ ನೆಲಕ್ಕಿರತ್ತೆ, ಗುರ್ತು
ಸಿಗಲ್ಲ.

ಹೆಚ್.ವಿ. ರಂಗನಾಥಶರ್ಮ, ಬೆಂಗಳೂರು
ಟೀವಿ ಕಾರ್ಯಕ್ರಮದ ಪ್ರಾಯೋಜಕರು
ಪದೇಪದೇ ಚಪ್ಪಾಳೆ ಚಪ್ಪಾಳೆ ಎನ್ನುತ್ತಾರೆ. ಏಕೆ?
ಶೂಟಿಂಗ್ ಸ್ಪಾಟ್‌ನಲ್ಲಿ ಬಹಳ
ಸೊಳ್ಳೆಗಳಿರುತ್ತವೆ. ಕೆಲವಾದರೂ ಸಾಯಲೆಂದು.

ಅನಸೂಯಾ ಟಿ. ಕೇದಿಗಮನೆ
ಈಗ ನಾಚಿಕೊಳ್ಳುವ ಹುಡುಗಿಯರೇ
ಇಲ್ಲವಲ್ಲ...?
'ಚಿ' ಇಂದ 'ಚೋ'ಗೆ ಮುಂದುವರಿದಿದ್ದಾರೆ.
'ನಾಚೋಸ್' ಕೊಳ್ಳುತ್ತಾರೆ.

ಜಾನಿ, ಬೆಂಗಳೂರು
ಎಡವಟ್ಟಾಗೋಯ್ತು ಸಿವಾ... ಎಲ್ಲೆಗೆ ಎಸ್ಕೇಪ್
ಆಗಲಿ?
ಎಲ್ಲೆ ಏಚ್ಚೇ ಮಾಡ್ಡೆ ಮಂತ್ರಿಗೋಳ್
ಮನೇಗ್ಗೇರ್ಬುದು.

ಕೆ.ಪಿ. ರಾಮಗುಂಡಿ, ಬೈಲಹೊಂಗಲ
ಅನುರಾಗ, ಅನುಮಾನ ಕೂಡಿರಲು ಸಾಧ್ಯವೇ
ಸಾರ್?
ಹೂಂ. 'ಲವ್ ಅಟ್ಯಾಕ್' ಆಗಿರುವ
ಪತ್ತೇದಾರನಲ್ಲಿ ಇವೆರಡೂ ಇರುತ್ತವೆ.

ಖಾದ್ರಿ ಪ್ರಮೀಳ, ಮೇಲುಕೋಟೆ
ಸುದ್ದಿ ವಾಹಿನಿಗಳು 'ಇಂಚಿಂಚೂ' ಮಾಹಿತಿ
ಕೊಡ್ತೀವಿ ಅಂತಾರಲ್ಲ, ಇಂಚಿಂಚೂ ಎಂದರೆನು?
ಅದು 'ಹಿಂಚಿಂಚಿ'ಯ ಅಪಭ್ರಂಶ. ಹಿಂಚಿಂಚಿ
> ಇಂಚಿಂಚಿ > ಇಂಚಿಂಚಿ > ಇಂಚಿಂಚು!

ಗಣಪತಿ ಕಂಚಿಪಾಲ, ತೇಲಂಗಾರ
ನದಿ ಮೂಲ, ಋಷಿ ಮೂಲ ಕೇಳಬಾರದಂತೆ.
ಮಂತ್ರಿ ಮೂಲ?
ಕೇಳಬಹುದು - ಸಿಬಿಐ, ಎಸಿಬಿ,
ಲೋಕಾಯುಕ್ತದವರಾಗಿದ್ದರೆ ಮಾತ್ರ.

ಪಿ.ಜಿ. ರಾಘವೇಂದ್ರ, ಮೈಸೂರು
ಹಬ್ಬದ ಪ್ರಯುಕ್ತ ಪತ್ರಿಕಾ ಕಚೇರಿಗೆ ರಜೆ
ಇರುವಂತೆ ನ್ಯೂಸ್ ಚಾನೆಲ್‌ಗಳಿಗೆ ಏಕೆ ರಜೆ ಇಲ್ಲ?
ರಜೆ ಇರುವುದು ಹಬ್ಬದ ಪ್ರಯುಕ್ತ; ರಜೆ
ಇಲ್ಲದಿರುವುದು ಹಬ್ಬವ ಪ್ರಯುಕ್ತ.

ಕಾಳೇಹುಂಡಿ ಶಿವಕುಮಾರ್, ಮೈಸೂರು
ಜೀವನ ಉಲ್ಲಾಸದ ಪಯಣವಾಗಬೇಕಾದರೆ
ಏನು ಮಾಡಬೇಕು ಸಾರ್?
ಹಣ, ಪ್ರೀತಿ, ಸ್ನೇಹ, ಆರೋಗ್ಯ ಫುಲ್ ಲಾಸ್
ಆಗದಂತೆ ಎಚ್ಚರ ವಹಿಸಬೇಕು.

ಬಹುಮಾನಿತ ಪ್ರಶ್ನೆ

ಸುಮನಾ, ತೇಲಂಗಾಣ
ಚಂದಿರನ ಅಂಗಳದಲ್ಲಿ ಮನೆ ಕಟ್ಟುವರಂತೆ.
ಅಲ್ಲಿ ಸದಾ ಬೆಳದಿಂಗಳೇ ಇರುವಾಗ ಮನೆ
ಕಟ್ಟುವ ಶ್ರಮ ಏಕೆ?
ಬೆಳದಿಂಗಳಿನ ಕೆನೆಹಾಲಿನಲ್ಲಿ 'ಏಯ್
ಕಾಂತ...' ಎನ್ನಲು ಏಕಾಂತ ಬೇಕಲ್ಲ!

ಸುಲೋಚನ ಜಿ. ರಾವ್, ಬೆಂಗಳೂರು
ಹಗಲು ದರೋಡೆಗೂ, ರಾತ್ರಿ ದರೋಡೆಗೂ
ಏನಾದರೂ ವ್ಯತ್ಯಾಸವಿದೆಯೆ?
ರಾತ್ರಿ ದರೋಡೆಯನ್ನು ಅಪರಾಧ ಎನ್ನುತ್ತಾರೆ.
ಹಗಲುದರೋಡೆಯನ್ನು ವ್ಯಾಪಾರ, ಆಡಳಿತ
ಎನ್ನುತ್ತಾರೆ.

ಜನೆಟ್ ವತ್ಸಲ, ಕೋಲಾರ
ಶ್ರೀಮಂತರು ತಮ್ಮ ಸಾಕುನಾಯಿಗೆ ತೋರುವ
ಪ್ರೀತಿ, ಕಾಳಜಿಯನ್ನು ಬೀದಿನಾಯಿಗಳಿಗೆ ಏಕೆ
ತೋರಿಸುವುದಿಲ್ಲ?
ತಬ್ಬಲಿಗಳನ್ನು ತಬ್ಬದಿರುವುದು ಸಿರಿವಂತಿಕೆಯ
ಮೂಲ ನಿಯಮ.

ಬಿ.ಆರ್. ಉಷಾ, ಬೆಂಗಳೂರು
ಗಂಡನ ಪೂಜೆ ಹಬ್ಬ ಇದೆ. ಹೆಂಡತಿಯ
ಪೂಜೆ ಹಬ್ಬ ಇಲ್ಲ. ಯಾಕೆ ಗುರು?



ಸೂಪರ್ನಾಗಿ ಪೂಜೆ ಮಾಡಿಸಿಕೊಳ್ಳುವಂತಹ
ಕೆಲಸಗಳನ್ನು ಮಾಡುವುದು ಗಂಡನೇ.

ಆರ್. ಮಧುಸೂದನ್, ಹಾಸನ
'ಪ್ರಾಣ' ಸರಿ. 'ಪಂಚಪ್ರಾಣ' ಅಂತಾರಲ್ಲ,
ಹಾಗೆಂದರೆ ಏನು?
ನೋಟು, ಫ್ಲಾಟು, ಸ್ವೀಟು, ಸ್ವೀಟ್‌ಹಾಟ್‌ಫ್,
ಲೈಫೋನ್ಡ್ರೆ ಪ್ರಾಣವೇ ಪಂಚಪ್ರಾಣ.

ಎಲ್. ಸುಮಂತ್, ಮಂಗಳಹಳ್ಳಿ
ಕೆರಳಿಸುವ ಭಾಸಗೆ ಸುದ್ದಿವಾಹಿನಿಗಳು ಮನಸ್ಸು
ಅರಳಿಸುವಂತಾಗುವುದು ಯಾವಾಗ?
ರಿಮೋಟ್‌ನ ಕೆಂಪು ಬಟನ್ ಅದುಮಿದಾಗ.



ಪ್ರಶ್ನೆ ಕಳುಹಿಸಲು: editorsu@sudha.co.in